

اسمائِ حسنیٰ

بخاری، مسلم اور ترمذی نے حضرت ابو ہریرہ سے ایک ارشاد نبوی یوں نقل کیا ہے:

ان قلنا تستعده وتسعین اسما من حفظها دخل الجنة اللہ کے ۹۹ نام ہیں جو ان کو محفوظ کرے وہ جنتی ہوگا۔

یہ ۹۹ نام کیا کیا ہیں ان کا کوئی ذکر بخاری و مسلم نے نہیں کیا ہے۔ البتہ ترمذی اور ابن ماجہ، ابن حبان اور حاکم اور ابو نعیم نے یہ سارے نام درج کئے ہیں۔ چونکہ ترمذی کو ابن ماجہ، ابن حبان، حاکم اور ابو نعیم وغیرہ پر مقدم رکھا جاتا ہے اس لیے "قاعدہ بغدادی" سے لے کر دلائل الخیرات تک اسی روایت کو اختیار کیا گیا ہے۔ ان اسمائے الہیہ کی بعض اہل علم نے شرحیں بھی کی ہیں۔ یہاں جو بات کم از کم مجھے اب تک انتہائی حیرت میں ڈالے ہوئے ہے وہ یہ ہے کہ ترمذی، ابن حبان اور حاکم اور ابو نعیم کی روایتوں میں لفظ سرب موجود نہیں۔ لفظ "مقیت" جو قرآن میں صرف ایک جگہ آیا ہے وہ تک موجود ہے لیکن جو لفظ سرب قرآن میں کم و بیش چار سو بار آیا ہے اس کا کبھی ذکر نہیں۔ اگر ہسب اللہ الخ کو سورہ حمد کا جزو مانا جائے تو پہلی اور دوسری صفت رحمان و رحیم ہے اور تیسری رب العظیم۔ ورنہ اول صفت سرب ہی ہے۔ ہر روز ہر نمازی میوں بار اس کی تکرار کرتا ہے۔ نیز یہ اتنی بڑی اور بنیادی صفت ہے کہ رحمت، ارتقا، پرورش، آقائی وغیرہ کے تمام مفاہیم اس میں آجاتے ہیں۔

یہ تو گمان ہی نہیں ہو سکتا کہ حضور اکرمؐ کے ذہن میں یہ لفظ موجود نہ ہو یا حضرت ابو ہریرہ کو یاد نہ رہا ہو۔ بظاہر ہی معلوم ہوتا ہے کہ کسی اور راوی سے یہ غلطی رہ گئی اور ظاہر ہے کہ اتنی لمبی فہرست کو دہرانے میں ایسی غلطی کا ہو جانا کچھ بعید نہیں۔

اس کے علاوہ خدا اللہ بھی ہے (انما اللہکم اللہ واحد) لیکن اسمائے حسنیٰ میں کبھی اس کا بھی ذکر نہیں حالانکہ کلمہ توحید کی بنیاد اسی پر ہے (یہاں اللہ اور اللہ کو خلط ملط نہیں کرنا چاہیے) دوسری چیز یہ ہے کہ ترمذی نیز ابن حبان اور حاکم اور ابن ماجہ کی روایتوں میں کچھ اسماء اس طرح آئے ہیں کہ ننانوے کی تعداد تو سب میں پوری ہو جاتی ہے لیکن کچھ اسماء ایک میں ہیں اور دوسری میں

نہیں اور جو دوسری میں ہیں وہ پہلی میں نہیں۔ یعنی سب روایتوں کے کچھ اسماء مشترک ہیں کچھ مختلف۔ یہاں ایک چیز اور بھی پیش نظر رکھنا چاہیے کہ ان روایتوں میں

(۱) کچھ لفظ تو ایسے ہیں جو بعینہ قرآن میں موجود ہیں مثلاً رحمان، رحیم، ملک، قدوس وغیرہ۔

(۲) کچھ ایسے ہیں جو بعینہ تو نہیں لیکن اسی مادے کے دوسرے صیغوں (اور جملوں) میں بیان ہوئے ہیں۔ مثلاً قرآن میں قابض یا باسط کا لفظ خدا کے لیے کمین نہیں آیا ہے لیکن یہ صفت قبض و باسط یوں بیان ہوئی ہے: فالله يقبض ويبسط۔

(۳) کچھ ایسے ہیں جن کا مفہوم دوسرے مادے کے مشتقات میں آجاتا ہے مثلاً اللہ اہل تقویٰ سے محبت کرتا ہے یا اہل ایمان اللہ سے محبت رکھتے ہیں۔ لہذا خدا "حبیب" یعنی محب و محبوب بھی ہوا لیکن اسمائے حسنیٰ میں یہ لفظ موجود نہیں بلکہ لفظ ودود میں یہ مفہوم آجاتا ہے۔ اسی طرح خدا مرسل (رسول یا فرشتے یا بارش کو بھیجنے والا) بھی ہے لیکن روایت کے اسمائے حسنیٰ میں یہ لفظ نہیں بلکہ باعث کا لفظ ہے جو بعث فی الامیین ورسولا اور بعثت من فی القبور دونوں کو سمیٹ لیتا ہے۔

(۴) اسی طرح بعض کئی مفہم ایسے ہیں جن کے مجموعے کے لیے اسمائے حسنیٰ میں صرف ایک جامع لفظ آگیا ہے۔ مثلاً خدا بارش نازل فرماتا ہے (امطرنا علیہم) وہ کھیت لگاتا ہے (انبتنا خبیہا) وہ انعام بھی دیتا ہے (انعمت علیہم) اس لیے وہ مہمطر، مُنبت اور منعم بھی ہے۔ لیکن یہ الفاظ اسمائے حسنیٰ میں موجود نہیں۔ اس کی وجہ یہی ہو سکتی ہے کہ لفظ ذائق (یا ابن ماجہ کی روایت میں ساب) کے لفظ میں یہ سارے مفہم آجاتے ہیں۔

قرآن میں جو احسن الضالین، احکم الحاکمین، ارحم الراحمین اور فعال لما یسود، ذی الطول، اکوہ، اعلیٰ وغیرہ آئے ہیں ان کو بھی اسی میں داخل سمجھئے۔ یعنی ان کے مفہم کو بھی دوسرے مختصر لفظوں — خالق، حکم، قادر، قوی، رحیم، کسیر، علی وغیرہ میں بیان کر دیا گیا ہے۔

(۵) کچھ ایسے ہیں جو مترادف المعنیٰ ہیں اور روایتوں میں وہ سب نہیں لئے گئے ہیں۔ مثلاً قرآن میں قدیر، قادر، مقتدر، کے لفظ آتے ہیں لیکن روایتوں میں صرف قادر اور مقتدر کا ذکر ہے۔ قدیر کہیں مذکور نہیں اگرچہ قرآن میں کئی بار یہ لفظ آیا ہے۔ اسی طرح قرآن میں غافر، غفور، غفار آئے ہیں لیکن روایتوں میں غافر موجود نہیں۔

(۶) ابن ماجہ کی روایت میں جو زائد اسمائے صفات مذکور نہیں وہ یہ ہیں، جمیل، قریب، مبین، ابد،

بوهان، دائرہ، ناظر، کافی، عالم، صادق، تاجر، قدیم، سامع - وتر۔
 ابو نعیم اور حاکم کی روایتوں میں کچھ مزید نام یہ ہیں، حناث، منان، فرد، نصیر، جمیل،
 صادق، محیط، وتر، فاطر، علامہ، ملیک، مدبر، ذوالطول، ذوالعارج، خلاق،
 ذوالفضل العظیم۔ ان سب روایات میں بعض اسماء قرآن میں ہیں۔ اور باقی سب صفات ترمذی،
 ابن جبان کے کسی نہ کسی مندرجہ اسم صفت میں معنی موجود ہیں۔ بعض دوسری روایتوں میں ضمنی ذکر میں خدا
 کے لیے جواد، ستار، فظیف، طیب وغیرہ بھی ہیں۔

(۷) البتہ جمیل کا لفظ ہمارے نزدیک بڑا بنیادی اور اہم ہے۔ اللہ جمیل ویجب الجلال (حدیث)
 ارتداد صاحب نے اسمائے حسنیٰ پر جو کتاب لکھی ہے اس میں انہوں نے جلیل کی بجائے جمیل ہی لکھا ہے۔
 کیونکہ ذوالجلال والا کس امر میں جلیل کا پورا مفہوم داخل ہے۔ یہ کیسے ممکن ہے کہ ایسی حسین کائنات
 بنانے والا خود حسین و جمیل نہ ہو؟ اسماء توحسین ہوں اور مستحی حسین نہ ہو؟

(۸) یہ خوب سمجھ لینا چاہیے کہ یہ ننانوے کا لفظ صرف کثرت تعداد کے لیے ہے نہ کہ خاص عدد کے اظہار
 کے لیے۔ صفات الہیہ بے شمار ہیں۔ صرف قرآن ہی کو لیں تو کئی سو صفات نکلیں گی۔ ان سب کو روایتوں
 میں پینٹنے کی کوشش کی گئی ہے۔

(۹) یہ اسمائے حسنیٰ درحقیقت صفاتی نام ہیں جو اللہ کی صفات (ATTRIBUTES) کو ظاہر کرنے
 ہیں کیونکہ خدا کی ذات کو کوئی نہیں پاسکتا۔ اس کا عرفان اس کی صفات کے ذریعے ہی ممکن ہے۔ اور وہ بھی
 مجرد و انہیں بلکہ مظاہر کائنات میں اس کی جو صفات بکھری ہوئی ہیں انسان انہی کا بغیر استطاعت علم یا
 ادراک حاصل کر سکتا ہے۔

(۱۰) خدا کی تمام صفات ایک ساتھ ہی ہر آن کائنات میں کار فرما ہیں یعنی تمام صفات خاص تناسب
 (PROPORTION) سے باہم مل کر ایک وحدت کی شکل میں پھیلی ہوئی ہیں گویا توحید ذات کی
 طرح توحید صفات بھی ایک حقیقت ہے۔ پھر جب یہ احساس ہو جائے کہ اس کی ذات میں صفات
 اور صفات میں ذات ہے تو اس میں توحید ربانی کا اعلیٰ مقام ہوتا ہے۔

(۱۱) قرآن میں آیا ہے صبغۃ اللہ۔ اللہ کا رنگ اختیار کرو۔ اسی مضمون کو حدیث میں یوں بیان کیا
 گیا ہے تخلقوا باخلاق اللہ۔ خدائی کردار میں رنگ جاؤ۔ پس انسان کا لصب العین یہ ہے کہ
 تمام صفات الہیہ کو اسی تناسب کے ساتھ ایک وحدت کی شکل میں اپنے اندر سمو کر ماری کائنات پر

تصرف کرے۔

(۱۲) ان اسمائے صفات کو زیادہ وضاحت کے ساتھ یوں سمجھنا چاہیے کہ یہ سب "اقدار حیات" ہیں جن کا مرکز و حید ذاتِ خداوندی ہے۔ ساری قدروں کا سرچشمہ اسی کی ذات ہے۔ پس انہی اقدار کو اپنانے سے انسان قربِ خداوندی حاصل کر سکتا ہے۔ وہ ان اقدار میں جتنی ترقی کرتا جائے گا اسی قدر وہ خدا سے فریب تر ہوتا جائے گا۔

(۱۳) ان اسمائے حسنیٰ کو محض شمار کر لینا مقصود نہیں۔ دوسری روایت میں من احصاها کی بجائے من حفظها ہے۔ لیکن اس کے معنی بھی لسانی یاد کر لینے کے نہیں بلکہ ان صفات و اقدار کی محافظت اور نگہداشت مقصود ہے۔ یہی تو انسان کا واحد نصب العین ہے اور یہی کمالی توحید ہے۔ صفات بظاہر بکثرت ہیں لیکن اس کثرت میں وحدت کو تلاش کرنا ہی توحید ہے۔ اور اس کی شکل یہ ہے کہ ان سب کو مجموعی وحدت بنا کر اپنے اندر سمولیا جائے۔

(۱۴) صواب کی طرح لفظ اللہ بھی بڑا اسی اہم خداوندی ہے بلکہ ایک لحاظ سے یہ الالہ تمام اسمائے حسنیٰ سے زیادہ اہم ہے کیونکہ کلمہ شہادت کا وار و مدار ہی الہیت کے انکار و اقرار پر ہے۔ یعنی تمام الملوں کی الوہیت کی نفی کرنے اور اللہ کی الہیت کا اقرار کرنے کا نام ہے شہادت توحید۔ آپ سارے اسمائے الہیہ کا اس طرح نفی و اثبات سے اقرار کر لیں تو بات سچی ہوگی لیکن اقرار توحید مکمل نہ ہوگا۔ آپ لا ملک الا اللہ، لا رازق الا اللہ، لا خالق الا اللہ، لا رب الا اللہ وغیرہ کہتے چلے جائیں۔ بات عین مطابق حقیقت ہوگی لیکن اقرار توحید اس وقت تک مکمل نہ ہوگا جب تک لا الہ الا اللہ کا اعتراف نہ کریں۔ اس سے یہ واضح ہوتا ہے کہ الوہیت کے اعتراف میں تمام صفاتِ خداوندی کا اعتراف آجاتا ہے اور سارے اسمائے حسنیٰ کا سرچشمہ ہی اللہ ہے۔ سرچشمہ ہی ہے اور باقی سارے اسمائے صفات اسی کی شاخیں ہیں۔ لہذا الالہ گو دوسرے اسمائے حسنیٰ پر مقدم سمجھنا چاہیے۔

(۱۵) اس لفظ اللہ کا ترجمہ کہیں معبود کیا جاتا ہے، کہیں حاکم اور کہیں پوجا کے لائق وغیرہ۔ یہ معانی غلط نہیں لیکن ان سے صرف دو ایک ہی پہلو سامنے آتے ہیں۔ ترجمہ ایسا ہو گا چاہیے کہ تمام اقدار، حقائق اور صفاتِ حسنیٰ اس میں سمٹ کر آجائیں۔ بہتر ترجمہ ہمارے نزدیک نصب العین ہے یعنی زندگی کا وہ منہائے مقصود جس سے آگے اود کوئی مقصود نہ ہو سکے۔ ان الی ربک المنتہی۔ (محمد جعفر)